

പതിമൂന്നാം കേരള നിയമസഭ
രണ്ടാം സമ്മേളനം

നക്ഷത്ര ചിഹ്നമിടാത്ത
നിയമസഭാ ചോദ്യം നം. 6860

02.11.2011 -ൽ
മറുപടിയ്ക്ക്.

ഐ.എച്ച്.ആർ.ഡി. ജീവനക്കാരുടെ ഇന്റേണൽ പ്രൊമോഷൻ

ചോദ്യം

ശ്രീ. പി.സി.വിഷ്ണുനാഥ്

ഉത്തരം

ശ്രീ. പി.കെ.അബ്ദു റബ്ബ്
(വിദ്യാഭ്യാസ വകുപ്പ് മന്ത്രി)

- (എ) ഐ.എച്ച്.ആർ.ഡി. യിൽ ലാബ് / ലൈബ്രറി അസിസ്റ്റന്റ് വിഭാഗത്തിലുള്ള ജീവനക്കാർക്ക് ഓഫീസ് അസിസ്റ്റന്റ് തസ്തികയിലേയ്ക്ക് 20 ശതമാനം ഇന്റേണൽ പ്രൊമോഷൻ നൽകണമെന്ന 25.6.2010 - ലെ കേരള ഹൈക്കോടതിയുടെ ഉത്തരവ് പാലിച്ചിട്ടുണ്ടോ; ഇല്ലെങ്കിൽ കാരണം വിശദമാക്കുമോ;
- (ബി) ഈ ഉത്തരവിന് വിരുദ്ധമായി മുൻസർക്കാരിന്റെ കാലത്ത് അപേക്ഷ ക്ഷണിച്ചിരുന്നോ; എങ്കിൽ നോട്ടീഫിക്കേഷന്റെ/ഉത്തരവിന്റെ പകർപ്പ് ലഭ്യമാക്കുമോ;
- (സി) ഇന്റേണൽ പ്രൊമോഷൻ നൽകുന്നതുമൂലം ഡിപ്പാർട്ട്മെന്റിൽ എത്ര പേർക്ക് പ്രയോജനം ലഭിക്കുമെന്ന് വ്യക്തമാക്കുമോ;
- (ഡി) ഇന്റേണൽ പ്രൊമോഷൻ നൽകുന്നതിലേയ്ക്ക് സർട്ടിഫിക്കറ്റ് പരിശോധനയ്ക്കായി 16.8.2010 - ൽ സർക്കുലർ പ്രസിദ്ധീകരിച്ചിട്ടുണ്ടോ; ആയതിൽ എന്തു നടപടികൾ സ്വീകരിച്ചു എന്ന് വ്യക്തമാക്കുമോ ?

(എ) W.P.(C) No. 19050/10 നമ്പരായുള്ള കേസിൽ ബഹുമാനപ്പെട്ട ഹൈക്കോടതി പുറപ്പെടുവിച്ച വിധിന്യായത്തിൽ 26-10-2009 -ലെ ഇഎ1/13518/09/എച്ച്.ആർ.ഡി. നമ്പരായുള്ള സർക്കുലർ (Ext.P5) പ്രകാരം ശേഖരിച്ച വിവരങ്ങളുടെ അടിസ്ഥാനത്തിൽ ഇന്റേണൽ പ്രൊമോഷൻ ഒഴിവുകൾ നികത്തുന്നതിനുള്ള നടപടി പൂർത്തിയാക്കണമെന്ന് ഉത്തരവായിരുന്നു. തുടർ നടപടി സ്വീകരിക്കുന്നതിന് കോളേജ് വിദ്യാഭ്യാസ ഡയറക്ടർ, സാങ്കേതിക വിദ്യാഭ്യാസ വകുപ്പ് ഡയറക്ടർ, ഐ.എച്ച്.ആർ.ഡി. ഡയറക്ടർ എന്നിവരടങ്ങുന്ന ഒരു സബ് കമ്മിറ്റി രൂപീകരിക്കുന്നതിന് തീരുമാനമെടുത്തിട്ടുണ്ട്. നിലവിലുള്ള സ്പെഷ്യൽ റൂൾസ് പ്രകാരം ഇന്റേണൽ പ്രൊമോഷൻ നടത്തുന്നതിന് വ്യവസ്ഥയില്ലായെന്നും ഇക്കാര്യത്തിൽ ഐ.എച്ച്.ആർ.ഡി. എക്സിക്യൂട്ടീവ് കമ്മിറ്റി/ഗവേണിംഗ് ബോഡിയുടെ തീരുമാനത്തിന് വിധേയമായി ഉചിതമായ നടപടി സ്വീകരിക്കുന്നതാണ്.



സെക്ഷൻ ഓഫീസർ